

طبقہ نسوان کے لئے اسلامی تعلیمات

اسلام سے قبل عورت کی جو حالت تھی، محتاج وضاحت نہیں۔ اہل علم اس سے پوری طرح باخبر ہیں۔ اسلام نے اسے قدر مذلت سے نکالا اور عزت و احترام کے مقام پر فائز کیا۔ وہ وراثت سے محروم تھی، اسے وراثت میں حصے دار بنایا۔ نکاح و طلاق میں اس کی پسندیدگی و ناپسندیدگی کا قطعاً کوئی دخل نہ تھا، اسلام نے نکاح و طلاق میں اسے خاص حقوق عطا کئے۔ اسی طرح اسے تمام وہ تمدنی و معاشرتی حقوق عطا کئے جو مردوں کو حاصل تھے۔

عورت کی بابت اسلامی تعلیمات کا خلاصہ حسب ذیل ہے:

① بجیشیت انسان عورت بھی مرد ہی کی طرح انسانی شرف و احترام کی مستحق ہے۔ اس لحاظ سے مرد و عورت کے مابین کوئی فرق نہیں۔ قرآن کریم نے اس حقیقت کو {خَلَقَنِّمِنْفُسٍ وَاجْدَةً} (النسائی: ۱) ”تم سب کو ایک جان سے پیدا کیا“ کے الفاظ سے تعبیر کیا ہے اور نبی اکرم ﷺ نے فرمایا:

”إنما النساء شقائق الرجال“ ”عورتیں مردوں ہی کی شقيقة (هم جنس) ہیں۔“

(سنن أبو داود، الطهارة، باب في الرجال بجدالبلة في منامه)

(۱۲۲۱، ج: ۲۳۶ مع شرحہ معالم السنن للخطابی طبع مصر)

”شقیقۃ“ کا مطلب ہے ”پیدائش اور طبیعت میں یکساں ہونا۔“ چنانچہ امام خطابی لکھتے ہیں:

أي نظائرهم وأمثالهم في الخلق والطبع فكأنهن شقق من الرجال

”عورتیں پیدائش اور طبیعی اوصاف میں مردوں ہی کی طرح ہیں، گویا وہ مردوں ہی سے نکلی ہوئی ہیں۔“ (ایضاً)

یوں اسلام نے عورت کے بارے میں اس تصور کو کہ عورت مرد کے مقابلے میں ذلیل و حقیر مخلوق ہے، باطل قرار دیا اور واضح الفاظ میں صراحةً کرداری کے تکریم آدمیت اور شرف انسانیت کے لحاظ سے مرد و عورت میں فرق روانہیں رکھنا چاہئے۔

۱۴) اسی بنیاد پر، اسلام میں وجہ فضیلت اور وجہ ذات یہ نہیں ہے کہ فلاں مرد ہے، اس لئے افضل ہے اور فلاں عورت ہے، اسلئے ذلیل ہے، بلکہ شرف و فضل کا معیار ایمان و تقویٰ ہے! {إِنَّ أَكْرَمَكُمْ عِنْدَ اللَّهِ أَقْلَمُكُمْ} (الجبرات: ۱۳) ”اللہ کے نزد کیک تم میں سب سے معزز وہ ہے، جو تم میں سب سے زیادہ متقدی اور پرہیز گار ہے۔“ اس کلمتے کو قرآن کریم نے کھول کر بیان فرمایا:

{مَنْ عَمِلَ صَالِحًا مِنْ ذَكَرٍ أَوْ أُنْثِي وَهُوَ مُؤْمِنٌ فَلَنُحْسِنَنَّهُ حَيَاةً طَيِّبَةً وَلَنُخَرِّجَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ} (آل عمران: ۹۷)

”جس کسی نے بھی، چاہے وہ مرد ہو یا عورت، عمل صالح کیا، درآں حاصل کے وہ مؤمن ہے تو، ہم اس کو پاکیزہ زندگی عطا کریں گے اور ان کے بہترین عملوں کا ضرور بدلہ دیں گے۔“ ایک اور مقام پر فرمایا:

{أَنَّى لَا أَضِيقَ عَمَلَ عَامِلٍ فَنَكِّمُ مَنْ ذَكَرٍ أَوْ أُنْثِي} (آل عمران: ۱۹۵) ”میں تم میں سے کسی کا رکن (عامل) کا عمل ضائع نہیں کروں گا (بلکہ بہترین بدلہ دوں گا) چاہے وہ مرد ہو یا عورت.....“

اور اس مفہوم کو سورہ الحزاد میں تفصیل سے بیان کیا، فرمایا:

{إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنِينَ وَالْقَنِينَ وَالصَّدِقِينَ وَالصَّدِيقَاتِ وَالصَّابِرِينَ وَالصَّابِرَاتِ وَالْخَشِعِينَ وَالْخَشِعَاتِ وَالْمَتَصَدِّقِينَ وَالْمَتَصَدِّقَاتِ وَالظَّاهِمِينَ وَالظَّاهِمَاتِ وَالْحَفَظِينَ فِرْجَهُمْ وَالْحَفَظَتِ وَالذَّكِيرِينَ اللَّهَ كَثِيرًا وَالذَّكَرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا} (الحزاب: ۳۵)

”بے شک مسلمان مرد اور مسلمان عورتیں، مؤمن مرد اور مؤمن عورتیں، فرمان بردار مرد اور فرمان بردار عورتیں، راست گو مرد اور راست گو عورتیں، صابر مرد اور صابر عورتیں، خشوع کرنے والے مرد، اور خشوع کرنے والی عورتیں، صدقہ کرنے والے مرد اور صدقہ کرنے والی عورتیں، روزے دار مرد اور روزے دار عورتیں، شرمنگاہوں کی حفاظت کرنے والے مرد اور حفاظت کرنے والی عورتیں، اللہ کو بہت یاد کرنے والے مرد اور اللہ کو بہت یاد کرنے والی عورتیں، اللہ تعالیٰ نے ان سب کے لئے مغفرت اور اجر عظیم تیار کیا ہے۔“

غرض ایمان، اعمال صالح جو فلاج ابدی کے ضامن ہیں، ان میں مرد و عورت کے درمیان

کوئی فرق نہیں۔ جو بھی اپنی سیرت و کردار کو اس سانچے میں ڈھال لے گا، وہ اللہ کی بارگاہ میں سرخو ہوگا اور جو اس ایمان و عمل صالح سے محروم ہوگا، وہ مستحق عذاب ہوگا۔ قطع نظر اس بات کے کہ اس کا تعلق صنف ذکور سے ہے یا صنف اُناث سے۔

(۱۳) اسلام سے قبل لڑکی کی ولادت کو منحوس سمجھا جاتا تھا حتیٰ کہ بعض درندہ صفت لڑکی کو زندہ درگور تک کر دیتے تھے۔ زمانہ جامیلیت کے اس رویے کے وقرآن نے یوں بیان کیا ہے:

{وَإِذَا بَيْسِرَ أَحَدُهُمْ بِالْأُنْثَى ظَلَّ وَجْهُهُ مَسْوُدًا وَهُوَ كَظِيمٌ، يَتَوَازِي مِنَ الْفَوْمِ مِنْ سُوْءِي
مَا بَيْسِرَ بِهِ أَيْمَسِكَةٌ عَلَى هُنُونِ أَمْيَدَسَهُ فِي التُّرَابِ}

(انخل: ۵۸، ۵۹)

”جب ان میں سے کسی کو لڑکی کی نوید سنائی جاتی ہے، تو اس کا چہرہ (مارے غم اور افسوس کے) سیاہ ہو جاتا ہے اور دل میں وہ گھٹ رہا ہوتا ہے۔ وہ اس خبر کو برا سمجھتے ہوئے لوگوں سے چھپتا پھرتا ہے اور سوچتا ہے کہ اس ذلت کو برداشت کرے یا اس کو مٹی میں دبادے۔“ اسلام نے ان کے اس رویے کی سخت مذمت کی اور بچیوں کو اس طرح زندہ درگور کرنے سے یہ کہہ کر منع فرمایا کہ اگر کسی نے اس فعل شنیع کا ارتکاب کیا تو اس سے بارگاہ الہی میں باز پرس ہوگی: {وَإِذَا الْمُؤْمِنَةُ دَعَتْهُمْ بِأَيِّ ذَنْبٍ فَتَلَتْ} (التکویر: ۸، ۹)

نبی اکرم ﷺ نے بھی لڑکے کے مقابلے میں لڑکی کو حقیر سمجھنے اور اسے زندہ درگور کرنے کی مذمت بیان فرمائی اور بچیوں کی پروش اور ان کی تعلیم و تربیت کے فضائل بیان فرمائے۔ فرمایا: «من کانت له أنشى فلم يَنْدَها ولم يَهْنَها ولم يَؤْثِرْ ولده عليهَا قال: يعني الذکور، أدخله الله الجنة» (ابی داؤد، ادب، باب فضل من عالٰیاتی، ح: ۵۱۲۶)

”جس کے ہاں لڑکی ہوئی اس نے اسے زندہ درگور نہیں کیا، نہ اسے حقیر سمجھا اور نہ لڑکے کو اس پر ترجیح دی تو اللہ تعالیٰ اسے جنت میں داخل فرمائے گا۔“ اور فرمایا:

”من عالٰیات بنات، فَأَدْبَهُنَ وَزَوَّجَهُنَ، وَأَحْسَنَ إِلَيْهِنَ فَلَهُمُ الْجَنَّةُ“

”جس نے تین لڑکیوں کی پروش کی، ان کی تعلیم و تربیت کی، ان کی شادیاں کیں اور ان کے ساتھ حسن سلوک کیا تو اس کے لئے جنت ہے۔“ (ایضاً، ح: ۵۱۲۷)

ایک اور روایت میں یہ الفاظ اس طرح ہیں:

”ثلاث أخوات أو ثلاث بنات، أو ابستان أو اختان“ (ایضاً، ح: ۵۱۲۸)

”جس نے تم بہنوں یا تین لڑکیوں یا دو لڑکیوں یا دو بہنوں کی پروش کی، اس کے لئے جنت ہے۔“

اس مفہوم کی متعدد روایات کتبِ حدیث میں موجود ہیں جن میں لڑکیوں کی پروش اور تعلیم و تربیت کی بڑی فضیلت بیان کی گئی ہے۔ اسلام کی انہی تعلیمات و ہدایات کا نتیجہ ہے کہ بہت سے گھرانوں میں اگرچہ جہالت کی وجہ سے لڑکیوں کی پیدائش پر کراہت کا اظہار کیا جاتا ہے، لیکن جہاں تک ان کی پروش اور تعلیم و تربیت کا تعلق ہے، کسی بھی مسلم گھرانے میں اس میں کوتا ہی نہیں کی جاتی اور بچیوں کو شہزادیوں کی طرح پلا اور رکھا جاتا ہے۔

خواتین کے لئے مردوں کو ہدایات

اسلامی معاشرے میں عورت کی چار حیثیتیں ہیں: وہ کسی کی بیٹی ہے، کسی کی بیوی اور کسی کی ماں ہے۔ اسلام نے ان چاروں حیثیتوں میں اس کی عزت و احترام کی تلقین و تاکید کی ہے۔ بیٹی اور بہن کی حیثیت سے اس کی تعلیم و پرداخت کا مختصر ذکر تو گزر چکا ہے۔

 **حیثیت بیوی** کے اس کے لئے جو تعلیم دی گئی ہے، وہ حسب ذیل آیات و احادیث سے واضح ہے۔ اللہ تعالیٰ نے فرمایا:

{وَمِنْ آيَتِهِ أَنَّ خَلَقَ لَكُمْ مِنْ أَنفُسِكُمْ أَذْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوْدَةً وَرَحْمَةً} (الروم: ۲۱)

”اور اس کی نشانیوں میں سے ہے کہ اس نے تمہارے لئے تم ہی میں سے جوڑے پیدا کئے تاکہ تم ان سے سکون حاصل کرو اور اس نے تمہارے درمیان مودت و رحمت پیدا فرمادی۔“ اس آیت کریمہ میں ایک تو عورت کو مرد کے لئے وجد تسلیم بتلایا، جس سے اس کی اہمیت و عظمت واضح ہے۔ دوسرے، دونوں صنفوں کے تعلق کی نوعیت کو واضح کیا کہ ان کے مابین کرشناش اور تناؤ کی بجائے الفت و محبت اور شفقت و رحمت کا رشتہ قائم ہونا اور رہنا چاہئے۔ ایک دوسرے مقام پر عورت کے ساتھ حسن سلوک کی تاکید اس طرح کی:

{وَغَاسِرُوهُنَّ بِالْمُغْرُوفِ فَإِنْ كَرِهْتُمُوهُنَّ فَعَسَى أَنْ تَكُرِهُوْ شَيْئًا وَيَجْعَلَ اللَّهُ فِيهِ خَيْرًا كَثِيرًا} (النساء: ۱۹)

”عورتوں کے ساتھ اچھا برتاؤ کرو، اگر وہ تمہیں ناپسند ہوں (تب بھی ان سے نباہ کرو)

ہو سکتا ہے کہ جس کوم ناپسند کرتے ہو، اس میں اللہ تعالیٰ خیر کشیر پیدا فرمادے۔“

ایک اور مقام پر عورت کے حقوق کا ان الفاظ میں تذکرہ فرمایا:

{وَلَهُمْ مِثْلُ الَّذِي عَلَيْهِنَّ بِالْمَغْرُوفِ} (ابقرة: ۲۲۸)

”ان عورتوں کے لئے (مردوں پر) معروف کے مطابق وہی (حقوق) ہیں جو عورتوں پر
(مردوں کے لئے) عائد ہوتے ہیں۔“

احادیث میں نبی کریم ﷺ نے بھی اپنی امت کو بڑی تاکید فرمائی ہے۔ فرمایا:

«إِنْ مِنْ أَكْمَلِ الْمُؤْمِنِينَ إِيمَانًا أَحْسَنَهُمْ حَلْقًا وَأَطْفَلَهُمْ بَاهْلَهُ» (جامع
الترمذی، الایمان، باب فی استكمال الایمان والزيادة والنقصان، ح: ۲۱۱۲)

”کامل ترین مؤمن وہ ہے جو اخلاق میں سب سے بہتر اور اپنے بیوی بچوں پر سب سے
زیادہ مہربان ہو۔“ اور فرمایا:

«خَيْرٌ كَمْ لَا هُلُدٌ وَأَنَّ خَيْرٌ كَمْ لَا أَهْلٌ»

(سنن ابن ماجہ، النکاح، باب حسن معاشرۃ النساء، ح: ۱۹۷)

”تم میں سب سے بہتر وہ ہے، جو اپنی بیوی کے حق میں سب سے بہتر ہے اور میں اپنے
گھروں کے لئے سب سے بہتر ہوں۔“

ایک اور روایت میں اس کو بیویوں بیان فرمایا: «خیار کم خیار کم لنسائھم»

”تم میں سب سے بہتر وہ ہے جو اپنی عورتوں کے حق میں بہتر ہے۔“ (ایضاً، ح: ۸۷، ۱۹۷)

جنتۃ الوداع کے موقع پر نبی ﷺ نے جواہم با تین اپنی امت کو ارشاد فرمائیں، ان میں

ایک یہ بھی تھی: «استوصوا بالنساء خير افإنهن عندهن كم عوان»

(سنن ابن ماجہ، النکاح، باب حق المرأة على الزوج، ح: ۱۸۵)

”عورتوں کے ساتھ اچھا سلوک کرنا، وہ تمہارے پاس اسیر (قیدی) ہیں۔“

ایک موقع پر کچھ عورتوں نے نبی ﷺ کی خدمت میں حاضر ہو کر اپنے خاوندوں کی
شکایتیں کیں تو آپ نے ایسے مردوں کی بابت فرمایا:

«فَلَا تَجِدُونَ أَوْلَئِكَ خِيَارَ كَم» (سنن ابن ماجہ، النکاح، باب ضرب النساء، ح: ۱۹۸۵)

”ان لوگوں کو تم اپنے میں بہتر نہیں پاؤ گے۔“

ایک اور حدیث میں نیک عورت کو بہترین متع قرار دیا گیا ہے:

«خَيْرٌ مَتَاعُ الدُّنْيَا؛ الْمَرْأَةُ الصَّالِحةُ»

(صحیح مسلم، النکاح، باب خیر محتاج الدینیا المراة الصالحة، ح: ۱۳۶۹)

ماں کی حیثیت سے اسلام میں عورت کا مقام بہت اونچا ہے۔ اللہ تعالیٰ نے فرمایا:

{وَوَصَّيْنَا إِلَيْنَا إِلَيْهِ بِوَالدِّينِ حَمْلَتْهُ أَمْهُ وَهُنَّا عَلَىٰ وَهُنْ وَفَضْلُهُ فِي عَامَيْنِ أَنَّ اشْكُرْ لِنِ
وَلَوَالدِّينِكَ} {لقمان: ۱۲}

”ہم نے انسان کو اس کے والدین کے بارے میں (حسن سلوک کی) بڑی تاکید کی ہے۔ اس کی ماں نے کمزوری پر کمزوری برداشت کرتے ہوئے حمل کی مدت پوری کی اور اس کا دودھ چھڑانا دوسال میں ہے۔ (یہاں لئے) کہ وہ میرا اور اپنے والدین کا شکر ادا کرے۔“
دوسری جگہ فرمایا:

{وَوَصَّيْنَا إِلَيْنَا إِلَيْهِ بِوَالدِّينِ حَسَنًا حَمْلَتْهُ أَمْهُ كُرْهًا وَصَعْنَةً كُرْهًا}

”ہم نے انسان کو والدین کے ساتھ حسن سلوک کی تاکید کی ہے، اس کی ماں نے اسے مشقت کے ساتھ حمل میں رکھا اور مشقت و تکلیف کے ساتھ اس کو جو نہیں،“ (الاحقاف: ۱۵)
ان دونوں آیات میں اگرچہ والدین کے ساتھ حسن سلوک کا حکم اور اس کی تاکید کی گئی ہے، لیکن ماں کا ذکر جس انداز میں ہوا ہے اور حمل و ولادت کی تکلیف کا بطور خاص جس طرح ذکر کیا گیا ہے، اس سے معلوم ہوتا ہے کہ ماں کا حق باپ سے کئی گنازیادہ ہے اور حدیث سے بھی اس کی تاکید ہوتی ہے، چنانچہ حضرت ابو ہریرہؓ سے مردی ہے کہ ایک شخص نبی کریم ﷺ کی خدمت میں حاضر ہوا اور پوچھا:

«من أحق الناس بحسن صحابتي؟ قال: أمك، قال: ثم من؟ قال: ثم أمك، قال: ثم من؟ قال: ثم من؟ قال: ثم أمك، قال: ثم من؟ قال: ثم أبوك» (البخاري، الأدب، باب من أحق الناس بحسن الصحبة، ح: ۱۷۵ و مسلم، البر والصلة والأدب، باب بر الوالدين وأيهما أحق به، ح: ۲۵۸ و اللفظ له)

”میرے حسن سلوک کا سب سے زیادہ حق دار کون ہے؟ آپ نے فرمایا: تمہاری ماں۔ اس نے پوچھا: پھر کون؟ آپ نے فرمایا: تمہاری ماں۔ اس نے پھر پوچھا: پھر کون؟ آپ نے فرمایا: تمہاری ماں۔ اس نے کہا، پھر کون؟ آپ نے جواب میں فرمایا: پھر تمہارا باپ۔“
اس حدیث میں تین مرتبہ ماں کے ساتھ حسن سلوک کرنے کی تاکید فرمانے کے بعد چوتھی مرتبہ باپ کے ساتھ حسن سلوک کا حکم دیا گیا ہے۔ اس کی وجہ علمانے یہ لکھی ہے کہ تین تکلیفیں ایسی ہیں جو صرف ماں برداشت کرتی ہے، بچے کے باپ کا اس میں حصہ نہیں۔

ایک حمل کی تکلیف، جو نو مہینے عورت برداشت کرتی ہے۔ دوسرا وضع حمل (زچگی) کی تکلیف، جو عورت کے لئے موت و حیات کی کشمش کا ایک جاں گسل مرحلہ ہوتا ہے۔ تیسرا رضاعت (دودھ پلانے) کی تکلیف، جو دو سال تک محيط ہے۔ بچے کی شیر خوارگی کا یہ زمانہ ایسا ہوتا ہے کہ ماں راتوں کو جاگ کر بھی بچے کی حفاظت و نگہداشت کا مشکل فریضہ سرانجام دیتی ہے۔ اس دوران بچہ بول کر نہ اپنی ضرورت بتلا سکتا ہے، نہ اپنی کسی تکلیف کا انہصار ہی کر سکتا ہے۔ صرف ماں کی متادا اور اس کی بے پناہ شفقت اور پیار ہی اس کا واحد سہارا ہوتا ہے۔ عورت یہ تکلیف بھی بھنی خوشی برداشت کرتی ہے۔

یہ تین موقع ایسے ہیں کہ صرف عورت ہی اس میں اپنا عظیم کردار ادا کرتی ہے اور مرد کا اس میں حصہ نہیں۔ انہی تکالیف کا احساس کرتے ہوئے شریعت نے باپ کے مقابلے میں ماں کے ساتھ حسن سلوک کی زیادہ تاکید کی ہے۔

نکاح میں رہنے یا چھوڑنے میں عورت کی رضامندی

شادی سے قبل اس کی تعلیم و پرداخت کی فضیلت اور شادی کے بعد عورت سے حسن معاشرت کی تاکید کی تفصیل بیان ہو چکی ہے، لیکن عورت کے لئے دو مرحلے اس کی زندگی میں بڑے اہم موزر کی حیثیت رکھتے ہیں۔ ایک مرحلہ شادی سے قبل رشتہ ازدواج سے انسلاک میں اس کی پسند اور ناپسند کا مسئلہ ہے اور دوسرا مرحلہ وہ ہے کہ شادی کے بعد اگر خاوند صحیح کردار کا ثابت نہ ہو، تو اس سے گلوخالصی کی کیا صورت ہے؟ ان دونوں مرحلوں کے لئے بھی اسلام نے عورت کے جذبات کو ملحوظ رکھتے ہوئے ایسی معقول ہدایت دی ہیں کہ عورت پر کسی طرح سے جبر و ظلم نہ ہو سکے۔

۱ **نکاح میں عورت کی پسند اور اس کے اختیار کے مسئلے میں بالعموم بڑی افراط و تفریط پائی جاتی ہے۔ کہیں تو عورت کو بالکل بے دست و پابنا دیا گیا ہے، اس کی پسند و ناپسند کی قطعاً کوئی پرواہ نہیں کی جاتی اور کہیں ایسا با اختیار بنا دیا گیا ہے کہ ماں باپ اور اس کے سرپرستوں کی رائے اور مشورے کی کوئی اہمیت باقی نہیں رہتی۔ اسلام نے اس افراط و تفریط کے مقابلے میں یہ راہِ اعتدال اختیار کی کہ ایک طرف ولی (سرپرست) کی ولایت اور اجازت کو ضروری قرار دیا اور فرمایا:**

«لانکاح الابولي» (سنن أبي داود، النکاح، باب فی الولی، ح ۲۰۸۵)
”وَلِیٌّ كَمَنْ يَرِدُ مُحْكَمٌ نَّبِيِّنَ“

اس حدیث کی روشنی میں اکثر ائمہ کے نزدیک ایسا نکاح منعقد ہی نہیں ہوتا، تاہم فقہا کا ایک گروہ اس حدیث کی تضییف یا تاویل کی وجہ سے انعقاد نکاح کا تو قائل ہے، لیکن اس کے ناپسندیدہ ہونے میں اُسے بھی کلام نہیں اور بعض شکلؤں میں سرپرستوں کو ایسا نکاح فتح کرانے کا اختیار بھی رہتا ہے۔ (فتح القدير لابن جامی: ج ۳ ص ۲۵۵)

دوسری طرف عورت کی رضا مندی اور اسکی اجازت بھی ضروری قرار دی گئی ہے اور فرمایا:
«لاتنكح الأيم حتى تستأمر» (صحیح البخاری، النکاح، باب لاتنكح الأيم وغيره البکر والشیب إلا برضاهمما، ح ۵۱۳۶):

اور ”بیوہ عورت کا نکاح اس کے مشورے کے بغیر نہ کیا جائے۔“

«لاتنكح البکر حتى تستأذن» (حوالہ مذکور)

”کنواری لڑکی کا نکاح اس کی اجازت کے بغیر نہ کیا جائے۔“

کنواری عورت کے اندر شرم و حیاز یادہ ہوتی ہے، اس لئے اس سے اجازت طلبی کا مسئلہ مشکل تھا، اسے بھی شریعت نے اس طرح حل فرمادیا کہ بُاکرہ کی خاموشی ہی اس کی اجازت اور رضا مندی ہے۔ (حوالہ مذکور)

عورت کی رضا مندی اور اس کی اجازت کی شریعت میں کتنی اہمیت ہے، اس کا اندازہ عہد رسالت مآب ﷺ کے ایک واقعے سے آسانی لگایا جاسکتا ہے کہ ایک خالون خسائے بت خدام انصاریہ کا نکاح ان کے والد نے ان کی اجازت کے بغیر کر دیا۔ انہیں یہ رشتہ ناپسند تھا۔ انہوں نے آکر بنی ﷺ کی خدمت میں باپ کی شکایت کی تو آپ نے اس کو ناپسند فرمایا اور نکاح کو رد کر دیا یعنی کا عدم قرار دے دیا۔ (صحیح بخاری، النکاح، باب إذ أزوج الرجل ابنته وهي كارهة فنکاحه مردود حدیث: ۵۱۳۸)

۲ دوسرا مرحلہ: شادی کے بعد اگر خاوند عورت کے نزدیک ناپسندیدہ ہو، تو اس سے گلو خلاصی حاصل کرنے کے لئے اسی طرح عورت کو خلع کا حق دیا گیا ہے، جس طرح مرد کو ناپسندیدہ بیوی سے چھٹکارا حاصل کرنے کے لئے طلاق کا حق حاصل ہے۔ بعض لوگ سمجھتے ہیں کہ مرد کو تو طلاق کا حق ہے، لیکن اس کے مقابلے میں عورت مجبور ہے۔ وہ اگر خاوند کو ناپسند

کرتی ہے تو اس کے لئے اس سے نجات حاصل کرنے کی کوئی صورت نہیں، یہ تصور صحیح نہیں۔ عورت کو مرد کے حق طلاق کے مقابلے میں اسلام نے حق خلع عطا کیا ہے، البتہ اس نے مرد و عورت دونوں کو یہ تاکید کی ہے کہ دونوں اپنا یہ حق انتہائی ناگزیر حالات ہی میں استعمال کریں۔ محض ذائقہ بدلنے کے لئے استعمال نہ کریں۔ اگر کوئی ایسا کرے گا تو سخت گناہ گار ہو گا۔

اسی طرح شریعتِ اسلامیہ نے مرد کو طلاق دینے کے بعد رجوع کا حق دیا ہے، اس میں عورت پر ظلم کی صورت ہو سکتی تھی کہ طلاق دینے کے بعد عدت کے اندر بار بار مرد رجوع کر لے اور یوں عورت کو نہ آباد کرے نہ مکمل آزاد کرے اور وہ بیچ میں معلق رہے، جس طرح زمانہ جاہلیت میں عورت کو اس طرح تنگ کیا جاتا تھا کہ نہ اس کو طلاق دیتے تھے نہ آباد کرتے تھے، طلاق دیتے اور عدت گزرنے سے قبل ہی رجوع کر لیتے، پھر طلاق دیتے اور پھر عدت گزرنے سے قبل رجوع کر لیتے اور یہ سلسلہ سالہا سال تک اس طرح معلق چلتا رہتا۔ شریعت نے اس ظلم کے انسداد کے لئے حق طلاق کو محدود کر دیا کہ مرد دو مرتبہ تو طلاق دینے کے بعد رجوع کر سکتا ہے، لیکن تیسری مرتبہ طلاق دینے کے بعد رجوع کا بالکل حق نہیں رہتا۔ پھر مسئلہ حتیٰ تنکح زوج اخیرہ (یہاں تک کہ وہ دوسرے خاوند سے نکاح کرے) والا آ جاتا ہے۔ یہ چند مختصر اشارات ہیں جن سے واضح ہے کہ اسلام نے عورت کو عزت و احترام کا وہ مقام عطا کیا ہے جو کسی بھی مذہب اور نظام نے نہیں دیا۔

مرد اور عورت کے دائرہ کار کا اختلاف

اسی طرح اسلام کی ایک امتیازی خصوصیت یہ بھی ہے کہ اس نے مرد اور عورت دونوں کے دائرہ کار کو بھی متفقین کر دیا ہے۔ اس امر میں تو اختلاف کی کوئی ادنیٰ سی گنجائش بھی نہیں کہ قدرت نے مرد اور عورت دونوں کو الگ الگ مقاصد کے لئے پیدا فرمایا ہے۔ اس لئے داشتمندی کا تقاضا یہ ہے کہ دونوں صنفوں کی ذہنی و عملی صلاحیتوں میں قدرتی فرق کو بھی تسلیم کیا جائے اور اس فرق کی بنیاد پر دونوں کے دائرہ کار کے اختلاف کو بھی۔ اگرچہ دونوں اپنے اپنے دائرے میں انسانی زندگی کے لئے ناگزیر اور ایک دوسرے کے لئے لازم و ملزم کی حیثیت رکھتے ہیں۔ عورت مرد سے بے نیاز نہیں رہ سکتی اور مرد عورت کو نظر انداز کر کے زندگی کی شاہراہ پر ایک قدم بھی نہیں چل سکتا، تاہم دونوں کی ذہنی صلاحیتوں میں فرق ہے، دونوں کا

مقصدِ تخلیق الگ الگ ہے اور دونوں کے دائرہ کارایک دوسرے سے مختلف اور جدا گانہ ہیں۔ بنابریں شریعتِ اسلامیہ نے ذہنی و عملی فرق و تفاوت اور دائرة کار کے اختلاف کی وجہ سے بہت سی چیزوں میں مرد و عورت کے درمیان فرق ملحوظ رکھا ہے اور بعض ذمہ دار یا صرف مردوں پر عائد کی ہیں، عورتوں کو ان سے مستثنی رکھا ہے۔ اسی طرح بعض خصوصیات سے عورتوں کو نوازا ہے، مردوں کو ان سے محروم رکھا ہے، لیکن ان فطری صلاحیتوں کے فرق و تفاوت کا مطلب کسی صنف کی برتری اور دوسری صنف کی کمتری و حقارت نہیں ہے۔

مثال کے طور پر مرد کے اندر اللہ تعالیٰ نے صلاحیت رکھی ہے کہ وہ عورت کو بار آور کر سکتا ہے، لیکن خود بار آور نہیں ہو سکتا، اس کے برعکس عورت کے اندر صلاحیت رکھی ہے کہ وہ بار آور ہو سکتی ہے، لیکن وہ بار آور کرنے کی سختی۔ گویا مرد کے اندر تخلیق و ایجاد کا جو ہر رکھا گیا ہے، تو عورت کو اس تخلیق و ایجاد کے ثمرات و نتائج سننا گہرے اور ہنر عطا کیا گیا ہے۔ اسی طرح اگر مرد کو حکمرانی و جہانبانی کا حوصلہ عنایت کیا گیا ہے، تو عورت کو گھر بسانے کی قابلیت بخشی گئی ہے۔ مرد کے اندر قوت و عزیمت کے اوصاف رکھے گئے ہیں، تو عورت کو دل کشی و دل ربانی کا جمال عطا گیا ہے اور اس کا رغدانہ عالم کی زیب و زینت کسی ایک ہی صنف کے اوصاف سے نہیں ہے، بلکہ دونوں قسم کے اوصاف سے ہے اور دونوں ہی انسانی معاشرے کے اہم رکن ہیں۔

انسانی معاشرے کا وجود، اس کی بقا اور اس کا تسلسل ان دونوں میں سے کسی ایک ہی پر منحصر نہیں ہے کہ ساری اہمیت بس اسی کو دے دی جائے اور دوسرے کو یکسر نظر انداز کر دیا جائے، بلکہ اس پہلو سے دونوں مساوی حیثیت رکھتے ہیں۔ البتہ خصوصیات اور صلاحیتوں دونوں الگ الگ لے کر آئے ہیں۔ اس لئے مرد جو کام کر سکتے ہیں، عورتیں وہ سارے کام نہیں کر سکتیں، لیکن ایسے مردانہ کام نہ کر سکنا، عورت کی تحریر نہیں ہے۔ اسی طرح عورت کے بعض کام مرد نہیں کر سکتے، تو اس میں ان کے لئے حقارت کا کوئی پہلو نہیں۔ دونوں اپنی اپنی صلاحیتوں کے مطابق اعمال کے مکلف ہیں۔ اس لئے اسلام اسی بات کو پسند کرتا ہے کہ دونوں صنفیں اپنے اپنے دائیرے میں کام کر کے قدرت کے منشا کی تکمیل کریں۔ ایک دوسرے کے کاموں میں دخیل ہو کر فسادِ تمدن کا باعث نہ بنیں۔ وہ ایک دوسرے کے معاون ہوں، متحارب نہ ہوں؛ حلیف ہوں، حریف نہ ہوں؛ جو بھی انسانی معاشرہ اس فطری اصول

سے انحراف کرے گا، امن و سکون سے محروم ہو جائے گا۔

اس نے اسلام نے انسانی معاشرے کو فساد سے بچانے کے لئے مرد و عورت دونوں کے دائرہ کارکوan کی فطری صلاحیتوں کے مطابق معین کر دیا ہے۔ مرد کا دائرہ کارگھر سے باہر ہے اور عورت کا اصل دائرہ کارگھر کی چار دیواری اور اسی بنیاد پر اس نے مرد اور عورت کے درمیان بہت سے امور میں فرق کیا ہے، جس کی مختصر تفصیل حسب ذیل ہے:

معاشی کفالت کی ذمے داری مرد پر!

اسلام نے عورت کو کمانے (ملازمت کرنے یا تجارت و کاروبار کرنے) سے مشتبہ رکھا ہے اور ننان و نفقہ کی ساری ذمے داری مرد پر ڈالی ہے۔ چنانچہ عورت جب تک، وہ غیر شادی شدہ ہے، ماں، باپ یا بھائی یا بصورتِ دیگر پچھاونا غیرہ اس کے فیلیں ہوں گے اور شادی کے بعد اس کا خاوند، اسی اعتبار سے مرد کو عورتوں کا قوم (سربراہ، حاکم اور نگران) کہا گیا ہے:

﴿إِنَّ رَجُلًا قَوَامُونَ عَلَى النِّسَاءِ بِمَا فَضَلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ﴾ (النساء: ٣٢)

”مرد عورتوں پر قوام ہیں، بہ سب اس کے جو اللہ نے بعض کو بعض پر فضیلت دی اور بہ سب اس کے جو وہ مردانے والوں سے خرچ کرتے ہیں۔“

مرد کی جس فضیلت کا یہاں ذکر کیا گیا ہے وہ یہی ہے کہ چونکہ خاندان کا کفیل وہ ہے اور تجارت و کاروبار اسی کی ذمہ داری ہے۔ اس کو اسی قسم کی صلاحیتوں سے نوازا گیا ہے اور وہی یہ بوجھ اٹھانے کے قابل بھی ہے۔ اس نے اس کی ذمہ داری کی نسبت سے اس کا حق بھی زیادہ ہے اور وہ حق یہ ہے کہ سربراہ خاندان بھی وہ ہے۔ مرد کی اس فضیلت اور تفویق کو دوسرا آیت میں یوں بیان کیا گیا ہے: {وَلِلَّهِ جَاهَ عَلَيْهِنَّ دَرَجَةٌ} (البقرہ: ۲۲۸)

”مردوں کو عورتوں پر ایک درجہ (مرتبہ) حاصل ہے۔“

عورت کے لئے گھر میں رہنے کا حکم

اسلام نے عورت کو چونکہ بیرونِ خانہ کی ذمے داریوں سے مشتبہ رکھا ہے، اس لئے اس

نے عورت کے لئے یہ تاکید کی ہے کہ وہ اپنا وقت گھر کے اندر گزاریں:

{وَقَرْنَ فِي بُيُوتِكُنْ وَلَا تَبَرَّ جُنَاحُ الْجَاهِلِيَّةِ الْأُولَى} (الحزاب: ٣٣)

”اپنے گروں میں بیٹھی رہا اور پہلے زماں جاہلیت کی طرح بناؤ سنگھار کا اٹھارہ کرتی پھرہ“
اس آیت سے یہی معلوم ہوتا ہے کہ عورت کا منصب یہ قطعاً نہیں کہ وہ بازار کی تاجر، دفتر
کی کلرک، عدالت کی بحث، فوج کی سپاہی، کسی افسر کی سیکرٹری، کسی دکان میں ماؤل گرل یا اس
ہو سُس بنے، بلکہ اس کے عمل کا حقیقی میدان اس کا گھر ہی ہے، چنانچہ امام جصاص اس آیت
کی تشریح میں فرماتے ہیں:

»وَفِيهِ الدِّلَالَةُ عَلَى أَنَّ النِّسَاءَ مَأْمُورَاتٍ بِلِزْوَامِ الْبَيْتِ مِنْهَا يَاتِيَنَّ عَنِ الْخَرْوَجِ«

”یہ آیت اس امر پر دلیل ہے کہ عورتیں اپنے گروں میں نک کر رہنے پر مامور ہیں اور باہر
نکلنے اکان کے لئے منوع ہے۔“

یہ آیت ازواج مطہرات کے ضمن میں نازل ہوئی تھی، لیکن اس میں جو احکام دیے گئے
ہیں وہ تمام مسلمان عورتوں کے لئے عام ہیں، چنانچہ یہی امام جصاص لکھتے ہیں:

»فَهَذِهِ الْأَمْوَارُ كَلَاهَا مَمَادِبُ اللَّهِ تَعَالَى بِهِ نِسَاءُ النَّبِيِّ ﷺ صِيَانَةً لَهُنَّ وَسَافِرَ نِسَاءُ
الْمُؤْمِنِينَ مَرَادَاتُهُنَا« (احکام القرآن: ۸۳/۲۲۳)

”یہ تمام امور وہ ہیں جن کے ذریعے سے اللہ تعالیٰ نے ازواج مطہرات کو ان کی عزت و
حرمت کی حفاظت کے لئے آداب سکھائے اور مراد ان سے تمام مؤمن عورتیں ہیں۔“
البتہ ضرورت کے وقت وہ گھر سے باہر نکل سکتی ہیں، لیکن پردے کی پابندی کے ساتھ،
جس کا حکم بھی قرآن مجید میں موجود ہے اور احادیث میں بھی یہ تفصیلات بیان کی گئی ہیں۔
شریعت کی نگاہ میں عورت کے لئے لزوم بیت کی جتنی اہمیت ہے، اس کا اندازہ اس سے
باسانی لگایا جاسکتا ہے کہ عبادات ہوں یا دیگر فرائض حیات ان کو عورت پر اجتماعی شکل
میں فرض ہی نہیں کیا گیا ہے۔

 نماز جو سب سے اہم عبادت ہے، مرد پر تو باجماعت فرض ہے اور بغیر جماعت کے
پڑھنے پر سخت وعیدین بیان کی گئی ہیں، لیکن عورت پر نماز تو ضرور فرض ہے، لیکن اس کے لئے
جماعت ضروری نہیں ہے۔ اگرچہ اسے یہ اجازت تو حاصل ہے کہ اگر وہ مسجد میں آ کر
باجماعت نماز پڑھنا چاہتی ہے، تو پردے کے اہتمام میں آ کر ادا کر سکتی ہے لیکن اسے ترغیب
یہ دی گئی ہے کہ اس کیلئے زیادہ بہتر گھر کے اندر ہی نماز پڑھنا ہے، بلکہ گھر کے اندر بھی وہ حصہ
یا گوشہ زیادہ بہتر ہے جو گھر کا زیادہ سے زیادہ اندر وہی حصہ یا گوشہ ہو۔ چنانچہ فرمایا:

«خیر مساجد النساء قبر بيوتهن» (مسند احمد: ۲۹۷، ح: ۲۷۰) (۲۷۰)

”عورتوں کے لئے بہترین مساجد (جائے عبادت) ان کے گھروں کے سب سے اندر ورنی
چھے ہیں۔“

مشہور صحابی حضرت ابو جمیل ساعدیؓ کی اہلیہ محترمہ حضرت امّ حمیدؓ رسول اللہ ﷺ کی خدمت میں حاضر ہوئیں اور عرض کیا: **إِنِّي أَحَبُ الصَّلَاةَ مَعَكُمْ** ”میں آپؐ کے ساتھ نماز پڑھنا پسند کرتی ہوں۔“

تو آپؐ نے فرمایا: ”مجھے یقین ہے کہ تمہاری خواہش یہی ہے، لیکن تمہیں معلوم ہونا چاہئے کہ تمہارا اپنے مکان کی کسی نیگ کوٹھڑی میں نماز پڑھنا تمہارے لئے کشادہ کمرے میں نماز پڑھنے سے بہتر ہے اور تمہاری جو نماز کمرے میں ادا ہو وہ مکان کے وسط میں ادا کی جانے والی نماز سے اولیٰ ہے اور تمہاری وسط مکان میں پڑھی جانے والی نماز اس نماز سے افضل ہے جو تم اپنے محلے کی کسی مسجد میں پڑھو۔ اسی طرح تمہاری جو نماز اپنے محلے کی کسی مسجد میں ادا ہو وہ تمہارے حق میں میری مسجد (مسجد بنوی) میں پڑھی جانے والی نماز سے بہتر ہے۔“

اس حدیث کے راوی حضرت عبد اللہ بن سویدؓ بیان کرتے ہیں (جو حضرت امّ حمیدؓ کے تھیجے ہیں) کہ ان کی پھوپھی نے اپنے لئے مکان کا سب سے اندر ورنی اور تاریک حصہ نماز کے لئے معین کر لیا تھا اور وہیں ساری عمر نماز پڑھتی رہیں۔ (مسند احمد: ۳۱۶)

 جمعہ بھی اجتماعی عبادت کا ایک اہم مظہر ہے۔ اس میں بھی عورتیں اگرچہ شرکت کر سکتی ہیں لیکن یہ اجتماعی عبادت بھی عورت پر فرض نہیں ہے۔ نبی ﷺ کا فرمان ہے:

«الجمعۃ حق واجب علی کل مسلم فی جماعة إلا أربعة: عبد مملوک أو امرأة أو صبي أو مریض» (سنن ابو داود، اصلوہ، ح: ۱۰۶)

”جمعہ ہر مسلمان پر باجماعت پڑھنا واجب ہے۔ البتہ غلام، عورت، بچہ اور مریض اس (وجوب جمع) سے مستثنی ہیں۔“

 شریعت نے مسلمانوں کو اپنے مرنے والے مسلمان بھائیوں کی نماز جنازہ پڑھنے کی بڑی تاکید کی ہے اور اس کی خاص فضیلت بیان کی ہے، لیکن عورتوں کے لئے اس کو ضروری نہیں سمجھا، بلکہ ان کو جنازوں میں شرکت سے منع کر دیا گیا۔ حضرت امّ عطیہؓ روایت کرتی ہیں:

«نہیں ان اتباع الجنائز و لم یعزم علينا»

”ہم (عورتوں) کو جنائزے کی متابعت کرنے سے منع کر دیا گیا ہے تاہم اس میں زیادہ سختی نہیں کی گئی۔“ (صحیح البخاری، الجنائز باب اتباع النساء الجنائز، ح: ۱۲۷۸)

اور حدیث مذکور «أَنْهِيَّاً عَنِ اتِّبَاعِ الْجَنَائِزِ» کے تحت حافظ ابن حجر لکھتے ہیں:

فصل المصنف بین هذه الترجمة وبين فضل اتباع الجنائز بتراجم كثيرة تشعر بالسفرقة بين النساء والرجال، وأن الفضل الثابت في ذلك يختص بالرجال دون النساء لأن النهي يقتضي التحرير أو الكراهة والفضل يدل على الاستحباب ولا يجتمعان وأطلق الحكم هنا لما يتطرق إليه من الاحتمال ومن ثم اختلف العلماء في ذلك ولا يخفى أن محل النزاع إنما هو حيث تؤمن المفسدة

(بکواہ ابن منیر، فتح الباری، الجنائز، باب اتباع النساء الجنائز: ۱۸۵/۳)

”امام بخاری نے باب اتباع النساء الجنائز اور باب فضل اتباع الجنائز کے درمیان متعدد ابواب کے ساتھ فاصلہ کر دیا ہے، جس سے یہ معلوم ہوتا ہے کہ اس مسئلے میں مردوں عورت کے درمیان فرق ہے اور جنائزے میں شرکت کی جو فضیلت ہے، وہ صرف مردوں کے ساتھ خاص ہے۔ عورتیں اس کی مخاطب نہیں۔ اس لئے کہ عورتوں کو جنائزے میں شرکت سے منع کیا گیا ہے۔ یہ ممانعت تحریر یا کراہت کی مقتضی ہے۔ جبکہ فضیلت استحباب پر دال ہے اور تحریر، یا کراہت فضل کے ساتھ جمع نہیں ہو سکتے اور یہاں ”اتباع النساء الجنائز“ میں حکم کو مطلق رکھا گیا، کیونکہ اس میں (دوسرا) اختال (عدم فضیلت) کا بھی امکان ہے، اسی وجہ سے اس میں علماء کے مابین اختلاف ہوا اور مخفی نہ رہے کہ اصل محل نزاع وہ صورت ہے جس میں کسی مفسدہ کا اندیشہ نہ رہے۔ (اور جس جگہ مفسدہ کا اندیشہ ہو وہ بالاتفاق ناجائز ہو گی)“

 جہاد بھی اسلام کا ایک اہم فریضہ ہے، لیکن اسے بھی مردوں ہی پر فرض کیا گیا ہے، عورتوں پر نہیں۔ حضرت عائشہؓ نے رسول اللہ ﷺ سے پوچھا:

”علی النساء جهاد؟ قال: نعم عليهن جهاد لاقتال فيه: الحج والعمرة“

(سنن ابن ماجہ، المنسک، باب: الحج جهاد النساء ح: ۲۹۰۱)

”کیا عورتوں پر بھی جہاد فرض ہے؟“ آپؐ نے فرمایا: ”ہاں! ان پر بھی جہاد فرض ہے، لیکن لڑائی والا جہاد نہیں، ان کا جہاد حج اور عمرہ ہے۔“

غزوہ بدرب کے موقع پر حضرت اُمّ ورقہ بنت نوفلؓ نے نبی ﷺ کی خدمت میں عرض کیا:

”ائذن لِي فِي الغزوِ وَمَعَكَ أَمْرُضَ مَرْضَاكُمْ لِعُلَمَ اللَّهِ أَنْ يَرْزُقَنِي شَهَادَةً“

”مجھے بھی اجازت دیجئے کہ آپ کے ساتھ جنگ میں چلوں اور زخمیوں اور بیاروں کی دیکھ بھال کا کام کروں، شاید اس طریقے سے اللہ تعالیٰ مجھے بھی رتبہ شہادت سے سرفراز فرمادے۔“

آپ نے فرمایا: «قریٰ فی بیتکِ، فَإِنَّ اللَّهَ عَزُوفٌ جَلِيلٌ بِرِزْقِكَ الشَّهَادَةِ»

”تم اپنے گھر ہی میں نکل کر رہو، تمہیں اللہ (ایسے ہی) شہادت کا رتبہ عطا فرمادے گا۔“

راوی کا بیان ہے: فکانت تسمی الشہیدہ ”ان کا نام ہی شہیدہ پڑ گیا تھا۔“

(سنن أبي داود، الصلاة، باب إمامۃ النساء: ۵۹۱)

اس میں کوئی مشکل نہیں کہ بعض غزوتوں میں چند خواتین اسلام نے حصہ لیا ہے، لیکن وہ محض گنتی کی چند عورتیں تھیں اور انہوں نے وہاں جا کر مردوں کے دوش بدوش مورچے نہیں سننجلے تھے، نہ تو پُر وقارنگ سے وہ مسلح تھیں، بلکہ صرف پیچھرہ کر فوجیوں کی خواک اور مرہم پٹی کا کام کرتی رہی تھیں۔ جس طرح حضرت اُمّ عطیہ النصاریؓ نے وضاحت کی ہے:

«الغزوٰت مَعَ رَسُولِ اللَّهِ ﷺ سَبْعَ غَزَوَاتٍ، أَخْلَفُهُمْ فِي رِحَالِهِمْ فَأَصْنَعْ لَهُمُ الطَّعَامَ وَأَدَاؤِي الْجَرْحِيَّ وَأَقْوَمُ عَلَى الْمَرْضِيِّ» (مسلم، الجهاد، باب النساء الغازيات، الخ ح ۱۸۱۲، وسنن ابن ماجہ، الجهاد، ح: ۲۸۵۶)

”میں نے رسول اللہ ﷺ کے ساتھ سات غزوتوں میں شرکت کی۔ میں ان کے خیموں میں پیچھے رہتی، ان کے لئے کھانا تیار کرتی، زخمیوں کی مرہم پٹی کرتی اور بیار پرستی کرتی۔“

ان احادیث سے واضح ہے کہ جمعہ، جماعت، جنازہ اور جہاد وغیرہ فرائض میں عورتوں کی شرکت کو ضروری قرار نہیں دیا گیا ہے، بلکہ ان کے ساتھ یہ خصوصی رعایت کی گئی ہے کہ گھر بیٹھے ہی ان کو ان فرائض کا اجر و ثواب مردوں ہی کی طرح مل جائے گا بشرطیکہ وہ گھر بیلہ مور پوری ذمہ داری سے ادا کریں۔

شریعت کے ان احکام سے علم ہوتا ہے کہ اللہ تعالیٰ نے عورتوں کے لئے معاشرے میں آزادانہ نکلنے اور چلنے پھرنے کو پسند نہیں کیا اور کارزارِ حیات میں معاش کی جدوجہد کرنا مرد کی ذمہ داری ٹھہرایا ہے۔ عورت کی کوئی بھی حیثیت ہو، اس کی کفالت کا ذمہ دار مرد کو بنایا گیا ہے، جبکہ مغربی معاشرے نے حق کے نام پر عورت کو اپنی اور اپنے بچوں کی کفالت کی ذمہ داری سونپ دی ہے۔ کیا یہ عورت کا حق ہے، یا اس پر ایک اور فرض لا د دیا گیا ہے!!

اسلام ہی طبقہ نسوان کا اصل محسن ہے اور اس نے ہر دو صنف کی اس فطرت اور جبلت کے میں مطابق احکامات دیے ہیں، جن پر عمل کر کے ہی معاشرہ خیر و فلاح کی منزل پاسکتا ہے۔

مزید تفصیل کے لئے رقم کی نطبع شدہ کتاب ”عورتوں کے امتیازی مسائل و قوانین‘ کا مطالعہ کریں